



வலம்புரி

ராம்கோ ராம்கோ
MADRAS CEMENTS LTD
RAMCO CEMENT
 ஆசியாக்கண்டத்தில் முதலாம் தரத் தொழிற்சாலை யிலிருந்து தயாரிக்கப்பட்டது.
ராம்கோ சீமெந்து

பக்கங்கள்: நான்கு

Valampurii

சங்கு 08 வள்ளுவர் ஆண்டு 2038 தை 26 வெள்ளிக்கிழமை (09.02.2007) தொலைபேசி 222 3378, 222 7644 ஒலி 52

இந்த வருடத்திற்குள் தீர்வு காணாமாறு

இலங்கைக்கு இந்தியா வலியுறுத்தல்!

ஐக்கிய தேசியக் கட்சி தெரிவிப்பு

(கொழும்பு)
 இவ் வருடம் டிசம்பர் 31 ஆம் திகதிக்கு முன்னராவது இலங்கை இனப்பிரச்சனைக்கு தீர்வுகாணாமாறு இந்தியா வலியுறுத்தியுள்ளதாக ஐக்கிய தேசியக் கட்சியின் நாடாளுமன்ற உறுப்பினர் ரவீ கருணாநாயக்க தெரிவித்துள்ளார். கடந்த வருடம் டிசம்பர் 31 ஆம் திகதிக்கு முன்னர் தீர்வுகாணாமாறு இந்தியா வலியுறுத்தியிருந்த போதும் அது நடைமுறைப்படுத்தப்படவில்லை என அவர் குற்றஞ்சாட்டினார். (04 ஆம் பக்கம் பார்க்க)

கணவன், மனைவி உட்பட நேற்று வவுனியாவில் மூவர் சுட்டுக்கொலை

(வவுனியா)
 வவுனியா மகாரம்பைக் குளம் பகுதியில் வைத்து நேற்று அதிகாலை கணவனும் மனைவியும் சுட்டுக்கொல்லப்பட்டுள்ளனர். நேற்று முன்தினம் காலை 6.45 மணியளவில் கூமாங்குளம் பகுதியில் முச்சக்கரவாகன ஓட்டுநர் ஒருவரும் சுட்டுக்கொல்லப்பட்டதாக வவுனியா பொலிஸார் தெரிவித்துள்ளனர். ஆறுமுகம் சக்திவேல் (வயது 47) அவரது மனைவி மகேஸ்வரி சக்திவேல் (வயது 42) ஆகியோரே தூக்கத்தில் இருந்த வேளை அவர்களது (04 ஆம் பக்கம் பார்க்க)

அதிரடிப்படை முகாம் மீது நேற்று வெடல் தாக்குதல்

(மட்டக்களப்பு)
 மட்டக்களப்பு வவுணதீவு விசேட அதிரடிப்படையினரின் காவலரண் மீது நேற்றுக் காலை 9.45 மணியளவில் எறிகணைத் தாக்குதல் மேற்கொள்ளப்பட்டுள்ளது. இத் தாக்குதல் சம்பவத்தின் போது 7 விசேட அதிரடிப்படை யினரும் 2 பொதுமக்களும் காயமடைந்துள்ளதாக தெரிவிக்கப்படுகின்றது. காயமடைந்த விசேட அதிரடிப் படையினர் மட்டக்களப்பு வைத்தியசாலையில் சிகிச்சைக்காக அனுமதிக்கப்பட்டு பின்னர் பொலநறுவை வைத்திய (04 ஆம் பக்கம் பார்க்க)

முல்லைத்தீவில் கிபீர் தாக்குதல்

(முல்லைத்தீவு)
 முல்லைத்தீவிற்கு தென்புறமாகவுள்ள கடற் புலிகளின் பயிற்சி முகாம் மீது பாதுகாப்பு தரப்பினர் நேற்று முற்பகல் 10 மணியளவில் வான் தாக்குதலினை நடத்தியுள்ளதாக தேசிய பாதுகாப்பு (04 ஆம் பக்கம் பார்க்க)

வாகரையில் இந்து மதகுரு நள்ளிரவில் சுட்டுக்கொலை

(மட்டக்களப்பு)
 மட்டக்களப்பு வாகரைக்கு ஜனாதிபதி மகிந்த ராஜபகஷே சென்றபோது அவரை வர வேற்று ஆசி வழங்கிய இந்துமத குரு நேற்று முன்தினம் நள்ளிரவு இனந்தெரியாதோரால் சுட்டுக் கொல்லப்பட்டுள்ளார். வாகரைச் சந்திவெளியில் வசித்துவரும் மூன்று பிள்ளைகளின் தந்தையான செல்வையா பரமேஸ்வரக்குருக்கள் (வயது 60) என்ற இந்து மதகுருவே சுட்டுக்கொலை செய்யப்பட்டுள்ளார். சம்பவம் இடம் பெறுவதற்கு முன்னர் வீட்டுக்குச் சென்ற (04 ஆம் பக்கம் பார்க்க)

யாழ்.செயலகத்திற்குச் செல்வோர் கடும் சோதனையின் பின் அனுமதி

(யாழ்ப்பாணம்)
 யாழ்.செயலகத்திற்குச் செல்வோர் தீவிர சோதனையின் பின்னரே உள்ளே செல்ல அனுமதிக்கப்படுகின்றனர். தமது தேவைகளை நிறைவேற்றுவதற்காக யாழ்.செயலகத்திற்குச் செல்லும் பொதுமக்கள் தீவிரசோதனை யின் பின்னர் அடையாள அட்டைகள் பரிசோதிக்கப்பட்ட பின்னரே உள்ள செல்ல அனுமதிக்கப்படுகின்றனர். இதனால் உரிய நேரத்தில் தேவைகளை நிறைவேற்ற முடியாத நிலை ஏற்பட்டுள்ளதாக தெரிவிக்கப்பட்டது. (04 ஆம் பக்கம் பார்க்க)

கனியவள ஆராய்ச்சிய் பணிகளுக்கு 100 மில். அமெரிக்க டொலர் அறவீடு

இலங்கையிலுள்ள கனியவள ஆராய்ச்சிக்கு இந்தியா மற்றும் சீன அரசாங்கத்தை தலா 100 மில்லியன் அமெரிக்க டொலர்களை முதலீடு செய்யுமாறு இலங்கை அரசு அறிவித்துள்ளது. இலங்கை வடமேற்கு கடலோரப் பகுதியில் எண்ணெய் வளமுள்ள 8 இடங்கள் கண்டறியப்பட்டுள்ளன. இதில் தலா ஒரு இடத்தை இந்தியாவுக்கும் சீனாவுக்கும் வழங்க அரசு இணங்கியது. அதன்படி இந்திய அரசு சார்பில் அரசின் எண்ணெய் மற்றும் இயற்கை எரிவாயு நிறுவனம் மன்னார் பகுதியில் அகழ்வுப் பணிகளை மேற்கொள்ளும். இதற்கிடையே எண்ணெய் அகழ்வுப் பணிகளை (04 ஆம் பக்கம் பார்க்க)

இந்தியாவின் வளர்ச்சியால் இலங்கையும் பயன் பெறலாம்

முன்னாள் தூதர் தெரிவிப்பு
 (லண்டன்) முன்னர் சிலோன் என்பது உட்பட பல பெயர்களாலும் தற்போது சிறிலங்கா என்று அழைக்கப்படும் இலங்கையை முன்னர் ஒரு தடவை மகாத்மா காந்தி இந்தியாவின் சேய் நாடு, மகள் தேசம் என்று அழைத்திருந்தார். அந்த அளவுக்கு இந்த இரு நாடுகளுக்கும் இடையே மிகவும் நெருக்கமான, ஆனால் சில சமயங்களில் மிகவும் சிக்கலான உறவு கடந்த காலங்களில் இருந்து வந்துள்ளது என முன்னாள் (04 ஆம் பக்கம் பார்க்க)

முன்னாள் ஜனாதிபதி சந்திரிகா; அழைப்பின் போல் இந்தியா பயணம்

(கொழும்பு)
 முன்னாள் ஜனாதிபதி சந்திரிகா பண்டார நாயக்கா குமாரதூங்க இந்தியா விற்கு விஜயம் செய்யவுள்ளதாக அறிவிக்கப்பட்டுள்ளது. இந்திய அரசாங்கத்தின் அழைப்பின் போலேயே அவர் இந்தியா செல்லவுள்ள தூதகதவல்கள் வெளியாகியுள்ளன. இலங்கையின் அண்மைக்கால அரசியல் நகர்வுகளை அடுத்து ஏற்பட்டுள்ள நெருக்கடி நிலை (04 ஆம் பக்கம் பார்க்க)

ஆயிரத்து 350 பயணிகள் கப்பலில் திருமலை பயணம்

(யாழ்ப்பாணம்)
 காங்கேசன்துறை துறைமுகத்திலிருந்து ஆயிரத்து 350 பயணிகளுடன் இரு கப்பல்கள் நேற்று திருகோணமலை நோக்கிப் புறப்பட்டன. ஜெட்லைனர் கப்பலில் ஆயிரம் பயணிகளும், கிறீன் ரஷ்ய கப்பலில் 350 பயணிகளும் பயணத்தை மேற்கொண்டனர். இவர்களுள் கிழக்குப் பல்கலைக்கழக மாணவர்களும் வெளிமாவட்டங்களைச் சேர்ந்தவர்கள். வெளிநாட்டவர்கள் அடங்குவதாக தேசிய பாதுகாப்பு தொடர்பான மத்திய நிலையம் தெரிவித்துள்ளது. இவர்கள் நேற்றிரவு திருகோணமலையைச் சென்றடைந்ததாக திருகோணமலைச் செய்திகள் தெரிவித்தன. (ச-5)

மட்டக்களப்பில் கிளைமோர் மீட்டி

(மட்டக்களப்பு)
 மட்டக்களப்பு வாகரை பால்சேனையில் படையினர் கிளைமோர் குண்டு ஒன்றினை மீட்டுள்ளதாக தேசிய பாதுகாப்புத் தொடர்பான உட்கமத்திய நிலையம் தெரிவித்துள்ளது. ரோந்து சென்ற படையினர் கண்ணாடி இழைப்படிகில் வைக்கப்பட்டிருந்த இந்தக் கிளைமோர் குண்டினை மீட்டுள்ளதாக தெரிவித்துள்ளனர். (04 ஆம் பக்கம் பார்க்க)

அரசுடன் இணைந்தமை குறித்து கட்சி தாவியவர்கள் விளக்கம்

அரசாங்கத்துடன் தாம் இணைந்து கொள்வதென்ற தீர்மானத்தை தாங்கள் எடுத்தமைக்கான காரணங்கள் குறித்து பொதுமக்களுக்கு விளக்கிக்கூற ஐக்கிய தேசியக்கட்சி யில் இருந்து அரசாங்கத்துடன் இணைந்து கொண்ட குழுவினர் தீர்மானித்துள்ளனர். இதற்கமைய எதிர்வரும் ஞாயிறுக்கிழமை கூட்டம் ஒன்று ஏற்பாடு செய்யப்பட்டுள்ளது. மாவட்ட மட்டத்தில் கட்சி ஆதரவாளர்களுக்கு இது குறித்து விளக்கிக்கூறப்படவுள்ளதாக தெரிவிக்கப்படுகிறது. இதுவரை எடுக்கப்பட்ட இந்த நடவடிக்கைகளுக்கு அமைய இந்தக் குழுவினர் பின்னோக்கிச் செல்லமாட்டார்கள் என்று நேற்று கொழும்பில் இடம் பெற்ற செய்தியாளர் மாநாட்டில் உரையாற்றி அமைச்சர் ராஜித சேனாரட்ண கூறினார். மேலும் 14 பாராளுமன்ற உறுப்பினர்கள் அடங்கிய குழுவினர் அரசாங்கத்துடன் இணைந்துகொள்ளவிருப்பதாகவும் அவர் குறிப்பிட்டார். (ச-3)

நடுவு நிலை தவறா நன்றெறி காக்கும் உங்கள் நாளிதழ்

பிரச்சினைக்குத் தீர்வை முன்வைக்க முடியாமல் ஐ.தே.கவுடனான ஒப்பந்தம் முறிக்கப்பட்டது ஐக்கிய தேசியக் கட்சி எம்.பி. தெரிவிப்பு

(கொழும்பு)

இனப்பிரச்சினைத் தீர்வுக்காக அரசியல் தீர்வொன்றை முன்வைக்க முடியாததன் காரணமாகவே ஜனாதிபதி ஐ.தே.கவுடனான புரிந்துணர்வு உடன்படிக்கையை உடைத் தெறிந்தார்.

ஜனாதிபதி சிங்கள மக்களின் வீரனாக உருவாக முயற்சிக்கின்றார் என்று ஐக்கிய தேசியக் கட்சியின் கண்டி மாவட்டப் பாராளுமன்ற உறுப்பினர் லக்ஷ்மன் கிரியெல்ல தெரிவித்துள்ளார்.

பாராளுமன்றத்தில் இடம்பெற்ற அவசர காலச் சட்டத்தை மேலும் ஒரு மாத காலத்திற்கு நீடிக்கும் பிரேரணை மீதான விவாதத்தில் கலந்து பேசியதில் மேற்கண்டவாறு கூறினார். அவர் மேலும் கூறியதாவது;

பயங்கரவாதத்தை ஒழிக்கும் அரசாங்க

த்தின் செயற்பாடுகளுக்கு ஐ.தே.க. முழுமையான ஆதரவினை வழங்கும். அரசாங்கம் கிழக்கு மாகாணத்தின் சில பிரதேசங்களை மீட்டுள்ளது.

ஆனால் அதன் பிரதி விளைவுகள் குறித்துச் சிந்திக்க வேண்டும். அரசாங்கம் நிலங்களைக் கைப்பற்றுவது முக்கியமல்ல. அவற்றைப் பாதுகாக்க வேண்டும்.

பயங்கரவாதத்தை ஒழிப்போம் என்ற போர்வையில் மனித உரிமைகளை மீறுவதற்கு இடமளிக்க முடியாது.

யுத்தத்தினால் இந்தப் பிரச்சினையைத் தீர்க்க முடியாது. அரசியல் தீர்வைத் தூக்கி எறிந்துவிட்டு ஜனாதிபதி யுத்தத்தை நாடினால் மக்களின் சாபம் கிடைப்பதனை தடுக்க முடியாது.

கடந்த காலங்களில் நாட்டை ஆட்சி

செய்த தலைவர்களும் யுத்தம் செய்ய முயற்சித்தனர். ஆனால் இறுதியில் என்ன நடந்தது? புரிந்துணர்வு உடன்படிக்கையை அரசாங்கமே உடைத்தெறிந்தது.

நாட்டின் மனித உரிமைகள் மீறப்பட்டு வருகின்றது. அரசாங்கத்திற்கு எதிராக ஜ.நா.வில் பல தீர்மானங்கள் நிறைவேற்றப்பட உள்ளன.

அரசியல் தீர்வொன்றைக் கொண்டு வர முடியாமையினாலேயே ஜனாதிபதி புரிந்துணர்வு உடன்படிக்கையை உடைத்தெறிந்தார். அதாவது யுத்தம் செய்து சிங்கள மக்களை மீட்கும் வீரனாக உருவாக ஜனாதிபதி முயற்சிக்கின்றார்.

ஏனெனில் அரசியல் தீர்வை அரசாங்கம் முன்வைத்தால் அரசாங்கம் பிளவு ஏற்பட்டு விடும். (ச)

சிவராத்திரி விழா

(இருபாலை)

கட்டப்பிராய் ஸ்ரீ முத்துமாரி அம்மன் ஆலய சிவராத்திரி விழா எதிர்வரும் 16 ஆம் திகதி நடைபெறும். அன்றையதினம் நான்கு ஜாமப் பூஜைகள், சிறுவர்களுடைய கலை நிகழ்ச்சிகள், பஜனைகள் என்பன நடைபெற உள்ளன. (ச-127)

நூல் அறிமுக விழா

(யாழ்ப்பாணம்)

யாழ்ப்பாணம் பல்கலைக்கழக சமூகவியல்துறை விரிவுரையாளர் அ.எ.ஸ்ரீசேட் 'சமூகப் பொருண்மைகள் கோட்பாடுகளும் பிரயோகங்களும்' எனும் நூல் அறிமுக விழா நாளைக் காலை 10 மணிக்கு அகவொளி குடும்ப வளத்துணை நிலையத்தில் நடைபெறவுள்ளது.

செ.ஜோசப்பாலா தலைமையில் நடைபெறும் இந்நிகழ்வில் நூல் அறிமுக உரையை கியூடெக்-கரித்தாஸ் இயக்குநர் அருட்திரு கி.ஜோ.ஜெயக்குமாரும் வெளியீட்டுரையை யாழ்ப்பாண பல்கலைக்கழக சமூகவியல்துறைத் தலைவர் பேராசிரியர் சண்முகலிங்கனும் உரையாற்றவுள்ளனர். (ச)

அநுராவுக்குக் கொலை அச்சுறுத்தல் குற்றத் தடுப்புப் பிரிவு விசாரணை

அமைச்சர் அநுரா பண்டாரநாயக்கவுக்கு விடுக்கப்பட்ட கொலை மிரட்டல் தொடர்பான விசாரணைகள் குறித்து நீதிமன்றத்தில் கொழும்பு குற்றத்தடுப்புப் பொலிஸார் அறிக்கை ஒன்றை நேற்று சமர்ப்பித்துள்ளனர்.

தொலைபேசி மூலம் கொலை மிரட்டல் விடுக்கப்பட்டதாகக் கூறப்படும் சம்பவம் குறித்து குறிப்பிட்ட தொலைபேசி அழைப்புகள் தொடர்பான ஆய்வு அறிக்கைகளை சம்பந்தப்பட்ட தொலைத்தொடர்பு நிறுவனங்களிடம் இருந்து பெறுவதற்கு குற்றத்தடுப்பு பொலிஸாருக்கு நீதிமன்றம் அனுமதி வழங்கியுள்ளது.

கொழும்பு குற்றத்தடுப்புப் பொலிஸார்

கொழும்பு பிரதம மஜிஸ்ட்ரேட் நீதிவானிடம் விடுத்த வேண்டுகோளினையடுத்து இந்த அனுமதி வழங்கப்பட்டுள்ளது.

இச்சம்பவம் தொடர்பாக பூரண விசாரணைகளை நடாத்தி நீதிமன்றத்தில் அறிக்கை சமர்ப்பிக்குமாறு கொழும்பு பிரதம நீதிவான் சரோஜினி குசெல வீரவர்த்தன குற்றத்தடுப்புப் பொலிஸாருக்கு உத்தரவிட்டுள்ளார்.

அமைச்சர்களுக்கான பாதுகாப்புப்பிரிவு பணிப்பாளர் சிரேஷ்ட பொலிஸ் அத்தியட்சகர் சரத்பெரேரா செய்த முறைப்பாட்டிற்கு அமைய விசாரணைகள் ஆரம்பிக்கப்பட்டுள்ளதாகக் குற்றத் தடுப்புப் பொலிஸார் நீதிமன்றத்திற்குத் தெரிவித்துள்ளனர். (ச-3)

பாடசாலை இல்ல விளையாட்டு போட்டிகளை இம்மாத இறுதிக்குள் நடாத்த அறிவுறுத்தல்

அரசாங்கப் பாடசாலைகளின் வருடாந்த இல்ல விளையாட்டுப் போட்டி நிகழ்ச்சிகளை இம் மாத இறுதிக்குள் நடத்தி முடிக்குமாறு கல்வி அமைச்சர் சகல அதிபர்களுக்கும் அறிவுறுத்தியுள்ளது.

வழமைபோன்று இம்முறையும் அகில இலங்கைப் பாடசாலைகளுக்கிடையிலான விளையாட்டுப் போட்டிகளை தேசிய மட்டத்தில் நடத்துவதற்கு ஏற்பாடுகளை கல்வி அமைச்சர் மேற்கொண்டு வருவதாகவும் கல்வியமைச்சின் உடற்கல்விப் பணிப்பாளர்

எல்.கே.ஜெயவீர தெரிவித்துள்ளார்.

இதற்கு முன்னோடியாக கோட்ட, வலய, மாவட்ட மற்றும் மாகாண மட்ட நிகழ்ச்சிகள் யாவும் எதிர்வரும் மே மாதம் 31 ஆம் திகதிக்கு முன்னர் நடத்தி முடிக்கப்பட வேண்டும் என்று அவர் அறிவித்துள்ளார்.

தேசிய மட்டப் போட்டி நிகழ்ச்சிகளில் பங்கு பெறுவதற்கான விண்ணப்பங்கள் யாவும் மே மாதம் 31 ஆம் திகதிக்கு முன்னர் கல்வி அமைச்சுக்கு அனுப்பி வைக்கப்பட வேண்டும் என்றும் தெரிவிக்கப்பட்டிருக்கின்றது. (ச)

இடம்பெயர்ந்தவர்களுக்கு அடையாள அட்டை வழங்கல்

வாகரையில் இருந்து இடம்பெயர்ந்து நலன்புரி நிலையங்களில் தங்கியுள்ள மக்களுக்கு தற்காலிக அடையாள அட்டைகள் வழங்கப்படவுள்ளன.

இதன் முதற்கட்டமாக நலன்புரி நிலையங்களில் தங்கியுள்ள மக்கள் அனைவரையும் பொலிஸார் பஸ் மூலம் பொலிஸ் நிலையங்களுக்கு அழைத்துச் சென்று புகைப்படம் எடுத்து வருகின்றனர்.

இதன்போது குடும்பம் குடும்பமாகவும் தனித் தனியாகவும் புகைப்படம் எடுக்கப்படுவதாகத் தெரியவருகின்றது.

இந்தத் தற்காலிக அடையாள அட்டை, தீர்வு மக்கள் எவரும்

வாகரையில் மீளக் குடியேற முடியாது என்ற சூழ்நிலை உருவாகியுள்ளதால் பொலிஸ் நிலையங்கள் முன்னால் அடையாள அட்டை பெறுவதை முன்னிட்டு பொதுமக்கள் பெருந்திரளாக குவிந்து நிற்பதைக் காண முடிகின்றது.

மேலும் பொலிஸாரால் வழங்கப்படும் இந்த அடையாள அட்டைகள் வாகரைப் பகுதிக்குள் மட்டுமே செல்லுபடியாகும் எனவும் மீளக் குடியேற்றத் திட்டத்திற்கு வசதியாக இவ்வடையாள அட்டைகளை துரிதமாக வழங்க நடவடிக்கை எடுக்கப்பட்டுள்ளதாகவும் சிரேஷ்ட பொலிஸ் அதிகாரி மக்ஸி புறக்டர் கூறினார். (ச-5)

ஞானச் சுடர் வெளிவந்தது

சந்நிதியான் ஆச்சிரம சைவ கலைப் பண்பாட்டுப் பேரவையின் வெளியீடான ஞானச்சுடர் தை மாத இதழ் வெளிவந்துள்ளது. (ச)

மருத்துவ முகாம்

(யாழ்ப்பாணம்)

ஊர்காவற்றுறை லயன்ஸ் கழக சிக்கின் குனியா மாபெரும் மருத்துவ முகாமும் விழிப்புணர்வுக் கருத்தரங்கும் எதிர்வரும் 11 ஆம் திகதி நயினாதிவு ஸ்ரீ கணேசா கனிஷ்ட வித்தியாலயத்தில் நடைபெறவுள்ளது.

அனுபவம் மிக்க மருத்துவ நியுணர்களால் இக்கருத்தரங்கும் மருத்துவப் பரிசோதனையும் இடம்பெறவுள்ளது. (ச)

தினந்தோறும் இரண்டு கிலோ புல்லினை உண்டு உயிர் வாழும் அதிசய மனிதன்

(லக்னோ)

உணவு எதையும் சாப்பிடாமல் தினசரி இரண்டு கிலோப் புல்லை மட்டும் உண்டு உயிர் வாழ்கிறார் கான்புரைச் சேர்ந்த தினக் கூலித் தொழிலாளி ஒருவர்.

கங்காராம் கௌதம் என்ற இவர் புல்லை மட்டும் சாப்பிட்டு உயிர் நல்ல உடல் நலத்துடன் இருப்பதாகவும் வைத்தியர்கள் தெரிவித்துள்ளனர்.

இந்தியாவின் புதினாராம் நூற்றாண்டைச் சேர்ந்த ராஜபுத்திர மன்னர் மகாராணா பிரதாப் நாடு கடத்தப்பட்ட போது புல்லால் செய்யப்பட்ட ரொட்டியைச் சாப்பிட்டு உயிர் வாழ்ந்தார் என்று வரலாறு கூறுகின்றது.

இந்நிலையில் 2007 ஆம் ஆண்டிலும் ஒருவர் புல்லைச் சாப்பிட்டு உயிர் வாழ்ந்து வருகின்றார். இது குறித்து கங்காராம் கூறு

இலட்சார்ச்சனை விஞ்ஞாபனம்

தெல்லிப்பழை தூர்க்காபுரம் அருள் மிகு ஸ்ரீ தூர்க்காதேவி தேவஸ்தான மாசிமக இலட்சார்ச்சனை விஞ்ஞாபனம். எதிர்வரும் 21 ஆம் திகதி ஆரம்பமாகி பங்குனி 2 ஆம் திகதி வரை நடைபெறவுள்ளது.

மறுநாள் மூன்றாம் திகதி மாசிமகப்பெரு விழா நடைபெறும். (ச)

கையில;

நான் ஏழு வயதாக இருக்கும் போது முதன்முதலாக புல்லைத் தின்றேன். அதன் சுவை எனக்குப் பிடித்திருந்ததால் எனது குடும்பத்தினருக்குத் தெரியாமல் நான் புல் சாப்பிடுவதை அதிகரித்து வந்தேன்.

மகாராணா பிரதாப் புல்லால் செய்யப்பட்ட ரொட்டியைச் சாப்பிட்டு உயிர் வாழ்ந்தது தெரியவந்தது. நானும் புல்லைச் சாப்பிட வேண்டும் என்று விரும்பினேன்.

ஆரம்பத்தில் புல்லுடன் மற்ற உணவுகளையும் உண்டு வந்தேன். கடந்த நான்கு ஐந்து ஆண்டுகளாக புல்லை மட்டுமே சாப்பிட்டு வருகின்றேன்.

புல்லைச் சாப்பிட்டவுடன் அது செரிப்பதற்காக 15 கிலோ மீற்றர் வேகத்தில் நடப்பேன் என்றார்.

தற்போது 41 வயதாகும் கங்காராமின் தினசரி உணவு இரண்டு கிலோப் புல் இல்லாமல் நிறைவடையாது.

கங்காராமின் புல் தின்னும் பழக்கத்தை அவரின் இரண்டு மனைவிகளும் ஏற்றுக் கொள்ளவில்லை. இவர்கள் இவரை விட்டு விலகிச் சென்று விட்டனர்.

அதனால் தன்னைப் புரிந்து கொள்ளும் பெண்ணையே கங்காராம் மீண்டும் திருமணம் செய்ய விரும்புகின்றார். (ச-5)

31 ஆம் நாள் நினைவுஞ்சலியும்

நன்றி நவிலவும்

அன்றையின் மடியில்	அன்றையின் திருவடியில்
14	06
04	01
1927	2007

அடியர் தருமத் மத்தையா சிவகொடூர்து

(நயினாதிவு - 07)

'தாயேயாகி வளர்த்தனை போற்றி' கடந்த 06.01.2007 அன்று சிவபதமடைந்த எமது குடும்பத் தலைவியின் மறைவுச் செய்தி கேட்டு நேரில் வந்து தொடர் பாடல்கள் மூலமாகவும் ஆறுதல் தந்தவர்களுக்கும் 03.01.2007 அன்று நயினாதிவில் நடைபெற்ற அந்நிதியேட்டி வீட்டுக்கிருத்திய நிகழ்வுகளில் கலந்து கொண்டவர்களுக்கும் மற்றும் உறவினர் பலபரிந்த நல் உள்ளங்களுக்கும் எமது நன்றிகளைத் தெரிவித்துக் கொள்வதுடன் இன்று (09.02.2007) அன்னாரின் இல்லத்தில் நடைபெறும் ஆநீம சாந்திப் பிரார்த்தனையிலும் மதிய பீராசனத்திலும் கலந்து கொள்ளுமாறு அன்புடன் அழைக்கின்றோம்.

18/4 சீவியர் வேள், கலையி, யாழ்ப்பாணம் (சு) - குடும்பத்தினர்

மாதா சொருபத்தின் கண்களிலிருந்து இரத்தம் கசியும் அதிசயம்

மாதா சொருபத்தின் கண்களிலிருந்து இரத்தம் வடியும் அதிசயம் ஒன்று யாழ்ப்பாணத்தில் நிகழ்ந்துள்ளது.

யாழ்ப்பாணம் ஆல்புத்திரி வீதியிலுள்ள திருமுழுக்கு அருள்பார் ஆலயத்தில் அம் மாதா சொருபம் வைக்கப்பட்டுள்ளது.

அவ்வாலயச் சூழலில் உள்ள வீடொன்றில் வைக்கப்பட்டிருந்த

அச்சொருபத்தின் கண்களிலிருந்து திடீரென இரத்தம் கசிந்ததாகவும் இதனையடுத்து அம் மாதா சிலை திருமுழுக்கு அருள்பார் ஆலயத்திற்குக் கொண்டு செல்லப்பட்டதாகவும் தெரிவிக்கப்பட்டது. அங்கு வைக்கப்பட்டிருந்த மாதா சொருபத்தை பெருமளவிலானோர் நீண்டவரிசையில் நின்று பார்த்துச் சென்றனர். (ச-3)



உள்ளூர் யுத்தமோ வெளிநாட்டு யுத்தமோ எதுவாயிருந்தாலும் அதிலிருந்து தப்ப வேண்டும். இருவரோடு இருவர் கொள்ளும் சமாதானமும் நல்லிணைமையே சிறந்தன.

-மினேட்டோ



வலம்புரி

யுத்த சூழ்நிலையை தடுக்க அனைவரும் முன்வர வேண்டும்

நாட்டில் மீண்டுமொரு யுத்தம் ஏற்படுமாயின் ருந்தால் அதனால் நிகழக்கூடிய மனித அழிவை வெறும் வார்த்தை வடிவங்களால் வெளிப்படுத்தி விட முடியாது.

இலங்கை மண்ணில் கடந்த மூன்று தசாப்தங்களாக இனப்போர் நடந்து வருகின்றது. அரசியல் வாதிக்கின்றதும் சில நாடுகளினதும் சுயநலத்தின் எண்ணெய் ஊற்றில் மூண்டிருக்கும் யுத்த நெருப்பை அனைப்பது அனைவரினதும் கடமையாகும்.

கடந்த கால யுத்தத்தில் மாண்டு போனவர்களையும் அவர்களை இழந்தவர்களின் பரிதாப வாழ்வையும் ஒரு கணம் எண்ணிப் பார்க்க வேண்டும்.

யுத்தம் தந்த உணம், தங்கி வாழும் பரிதாபத்திற்கு ஆளாக்கிவிட்டது. அதனை நினைந்து கண்ணீர் வடிக்கும் மனிதர்களுக்கு நாம் தரக்கூடிய ஆறுதல்தான் என்ன?

யுத்தத்தின் அழிவுகள் காலம் காலமாக நீண்டு செல்கின்ற போதிலும் அதற்கு முடிவு கட்ட யாரும் முன்வராமல் வேதனைக்குரிய விடயமாகும்.

'பெளத்த சிங்களம்' என்ற ஒரே காரணத்தை முன்வைத்துக் கொண்டு யுத்தத்தை நகர்த்துவது கௌதம யுத்தபிரானுக்குச் செய்யும் மிகப் பெரும் துரோகத்தனமாகும்.

அகிம்சையையும் பிற உயிர்களுக்குத் தீங்கு இழைக்காமலையும் போதித்த யுத்தபிரானின் போதனையை மறந்து மனிதக்குருதியில் மண்ணை ஈர மாக்கும் ஈனச்செயலை முடிவுக்குக் கொண்டு வர வேண்டும்.

தமிழ் மக்கள் கேட்பதெல்லாம் தமது உரிமைகளையும் சுதந்திரத்தையும் உறுதி செய்யுமாறே. இது உலகில் எந்த மூலையில் வாழும் மனிதனுக்கும் அடிப்படையானதாகும்.

எல்லோரும் இந்த நாட்டின் பிரஜைகள் என்ற உணர்வை வளர்ப்போமாகவிருந்தால் யுத்தம் என்ற கொடுமையை நகர்த்திவிட முடியும்.

என்பத்திழன்று சதவீதமாக இந்துக்கள் வாழும் இந்திய தேசத்தில் முஸ்லிம் இனத்தைச் சேர்ந்த அப்துல் கலாம் ஜனாதிபதியாகவும் சீக்கிய மதத்தைச் சேர்ந்த மன்மோகன் சிங் பிரதமராகவும் கிறிஸ்தவ மதத்தையும் வெளிநாட்டுப் பிறப்பையும் கொண்ட சோனியா காந்தி இந்திய காங்கிரஸின் தலைவியாகவும் இருக்கும் உயரிய பாங்கு அண்டை நாடான இலங்கையில் இல்லாமல் போனது ஏன்?

சுய நல அரசியல் லாயம், மதம், மொழி, இனம் என்ற குறுகிய சிந்தனை. இவையே இலங்கை மண்ணுக்கு அவலத்தையும் அழிவையும் தந்தது எனலாம்.

இந்தக் கொடூர சிந்தனையிலிருந்து விடுபட வேண்டும். எல்லா மக்களும் இந்த நாட்டின் பிரஜைகள் என்ற உயரிய எண்ணம் புரையோட வேண்டும்.

இவை ஒவ்வொருவரிடமும் உடனடியாக ஏற்பட வேண்டிய மனமாற்றமாகும். இனவாதத்தையும் மதவாதத்தையும் போதிக்கும் ஒவ்வொருவரும் யுத்தத்தினதும் மனித அவலத்தினதும் பாங்காளிகள் என்பது மறுக்க முடியாத உண்மை.

அதேநேரம் யுத்தத்தைத் தடுத்து நிறுத்தாமல் மௌனமாகக் காத்திருக்கும் புத்திசீவிகளும் யுத்தத்திற்கு உடந்தையாகவிருக்கின்றார்கள் என்ற குற்றச்சாட்டு நிராகரிக்கப்படக் கூடியதல்ல.

ஆகவே நடந்ததும் அனுபவித்ததும் போதும். மீண்டும் ஓர் யுத்தம் முகிழ்வதைத் தடுக்க அனைவரும் பாடுபட வேண்டும். இதுவே இன்றைய உடனடித் தேவையாகும்.

இனப்பிரச்சினைத் தீர்வு யோசனை சர்வகட்சி மாநாட்டில் முன்வைப்பு அமைச்சர் திஸ்ஸ விதாரண அறிவிப்பு

(கொழும்பு)

இனப்பிரச்சினைக்கான தீர்வு யோசனைகள் ஜனாதிபதி தலைமையில் நடைபெறவுள்ள சர்வகட்சி மாநாட்டில் சமர்ப்பிக்கப்படும் என அமைச்சர் திஸ்ஸ விதாரண தெரிவித்துள்ளார்.

சிறிலங்கா சுதந்திரக் கட்சியும் ஐக்கிய தேசியக் கட்சியும் முன்வைக்கும் யோசனைகளுக்கிடையில் பாரிய வேறுபாடுகள் இருக்காது எனவும் அவர் கூறினார். அவசர காலச் சட்ட விவாதத்தில் உரையாற்றிய அமைச்சர் மேலும் தெரிவிக்கையில்;

சர்வகட்சி ஆலோசனைக் குழுவுக்கு 13 அரசியல் கட்சிகள் இனப்பிரச்சினைத் தீர்வு தொடர்பான யோசனைகளை முன்வைத்திருக்கின்றன. சகல கட்சிகளுடனும் பேச்சுவார்த்தை நடத்திய பிரகாரமாகவே இவ்வாறு யோசனைகளை அவர்கள் சமர்ப்பித்துள்ளனர்.

ஆறு சுற்றுப் பேச்சுவார்த்தைகளை சர்வகட்சி ஆலோசனைக் குழு சகல கட்சிகளுடனும் நடத்துகின்றது. தீர்வு யோசனைகள் மூலமாக பொதுத் திட்டம் ஒன்றை வகுத்து புதிய அரசியல் யாப்புக்கான நகல் ஒன்றைத் தயாரிப்பதே எமது நோக்கம்.

புதிய தேர்தல் முறை ஒன்றையும் அறிமுகப் படுத்துவதற்கு அரசாங்கம் திட்டமிட்டிருக்கின்றது. இனப்பிரச்சினைக்கான முயற்சிகளுக்கு ஆதரவு வழங்குவோம் என ரணில் விக்கிரமசிங்க கூறியதற்கு நாங்கள் நன்றி செலுத்துகின்றோம்.

(ச-5)

அவசரகாலச் சட்டத்திற்கு எதிராக ஜ.தே.கட்சி விரைவில் வாக்களிக்கும்

மனோகணேசன் தெரிவிப்பு

(கொழும்பு)

அவசரகாலச் சட்டத்திற்கு எதிராக விரைவில் ஐக்கிய தேசியக் கட்சியும் ஜே.வி.பியும் வாக்களிக்கும் என்பதனை கூறிக்கொள்கின்றேன். இந்த நாட்டிற்கு அவசர காலச் சட்டம் தேவையா என்கின்ற கேள்வி எழுகின்றது.

காரணம் அனைத்து விடயங்களும் சட்டத்திற்குப் புறம்பாகவே நடைபெறுகின்றது. கடத்தல், கொலைகள் மற்றும் காணாமல் போதல் ஆகியவை சட்டத்தை மீறியே இடம் பெறுகின்றது என்று மேலக மக்கள் முன்னணியின் தலைவர் மனோகணேசன் தெரிவித்தார்.

மாதம் ஒருமுறை நாங்கள் பாராளுமன்றத்தைக் கூடி மக்களின் நிதியைச் செலவழித்து அவசர காலச் சட்டம் குறித்துக் கலந்துரையாடுவது நகைச்சுவையான விடயம் ஆகும்.

கொழும்பில் இதுவரை 64 பேர் கடத்தப்பட்டுள்ளனர். 12 பேர் கொலை செய்யப்பட்டுள்ளனர். 16 பேர் கடத்தப்பட்டு கப்பம் பெறப்பட்டு விடுவிக்கப்பட்டுள்ளனர். வடக்குக் கிழக்கில் மட்டும் கடந்த 10 மாதங்களில் ஆயிரத்து 500 பேர் கடத்தப்பட்டுள்ளனர். இது யுத்தத்தினால் மேற்கொள்ளப்

பட்ட கடத்தல் சம்பவங்கள் அல்ல என்பதனைக் கூறிக்கொள்ள வேண்டும்.

அமைச்சரவை அமைச்சராகவிருக்கும் சந்திரசேகரனின் கட்சியின் தேசிய அமைப்பாளர் சிவகாந்தன் கடத்தப்பட்டுள்ளார். இதுவரை எவ்விதமான தகவல்களும் இல்லை. வெள்ளை வானில் வந்து கடத்திக் கொண்டு சென்றனர்.

1989 ஆம் ஆண்டு இரவு வேளைகளில் நாட்டில் கடத்தல்கள் இடம்பெற்றன. தற்போது பகலில் கடத்தல்கள் இடம் பெறுகின்றன. 1989 ஆம் ஆண்டுகளில் ஜனாதிபதி மகிந்த ராஜபக்ஷ மனித உரிமைக்காகப் போராடினார்.

ஆனால் இன்று நாட்டில் என்ன நடக்கின்றது? நான் கடத்தல்களுக்கு எதிராக குரல் கொடுத்தால் என்னைக் கொலை செய்வதாகத் தொலைபேசியில் மிரட்டல் வருகின்றது.

ஆனால் நான் கடத்தல்களுக்கு எதிராகக் குரல் கொடுப்பதனை நிறுத்த மாட்டேன். காரணம் நான் கடத்தல்களுக்கு எதிராக குரல் கொடுப்பது தவிரென்றால் அன்று ஜனாதிபதி மனித உரிமை மீறல்களுக்கு எதிராகக் குரல் கொடுத்ததும் தவறையாகும் என்றார்.

(ச-5)

தேர்தல் இடம்பயை கணனி மயப்படுத்தும் முதற்கட்டப் பணி மூர்த்தியடைந்துள்ளது

தேர்தல் ஆணையாளர் தெரிவிப்பு

(கொழும்பு)

கொழும்பு, கம்பஹா, களுத்துறை ஆகிய மாவட்ட வாக்காளர்கள் தேர்தல் இடம்புக்களைக் கணனி மயப்படுத்தும் வேலைகள் மூர்த்தியடைந்திருப்பதாகத் தேர்தல்கள் ஆணையாளர் நாயகம் தயானந்த திஸ்ஸநாயக்க தெரிவித்துள்ளார்.

நாடளாவியரீதியிலுள்ள அனைத்து வாக்காளர்களினதும் பெயர்களினைக் கணனி மயப்படுத்தும் திட்டத்தில் முதற்கட்ட நடவடிக்கையாக இது மேற்கொள்ளப்பட்டதாகவும் கொழும்பில் நேற்று இடம்பெற்ற செய்தியாளர் மாநாட்டில் உரையாற்றிய போது அவர் இதனைத் தெரிவித்தார்.

புதிய திட்டத்தின் கீழ் வாக்காளரைப் பதிவு செய்தல் மற்

றும் இறந்தவர்களினது பெயர்களினை பட்டியலிலிருந்து நீக்குதல் போன்ற நடவடிக்கைகள் முன்னரையிட விரைவாக மேற்கொள்ளப்படும் என்றார்.

இந்த நடைமுறை அதிகூடிய நேர்மையான முறையினை உறுதிப்படுத்தும். அதேவேளை பெருந்தொகைப் பணத்தினைச் சேமிக்கக் கூடியதாகவிருக்கும் என்றும் அவர் மேலும் கூறினார்.

தபால் மூல வாக்காளர்களின் பெயர்களும் கணனி மயப்படுத்தப்படும். இந்த நடைமுறையின் கீழ் பல்வேறு முகவரிகளில் பதிவு செய்யப்படும் முறை இல்லாது ஒழிக்கப்பட்டு ஒரு வீட்டு விலாசத்தின் அடிப்படையில் பதிவு மேற்கொள்ளப்படும் என அவர் மேலும் தெரிவித்தார்.

(ச-3)

வெள்ளி நற்சிந்தனை நாலும் இரண்டும் சொல்லுக்கு உறுதி

வாழ்க்கை என்பது வாழ்வதற்கே. அதிலும் மனித வாழ்க்கை இன்பமாக வாழ்வதற்கு ஏற்றதொரு இனிய அனுபவமாகும். ஏனைய உயிரினங்களை விட மனிதனுக்குச் சிறப்பான தகுதி ஒன்று உண்டு. அதுவே பகுத்தறிவாகும்.

நல்லதையும் கெட்டதையும் பகுத்தறியும் ஆற்றல் மனிதனுக்கு வழங்கப்பட்டுள்ளது. இந்தச் சிறப்பான ஆற்றலை பயன்படுத்தி மனிதன் இன்பமாக வாழமுடியும். மனித வாழ்வு அவலமானது என எண்ணிக் கவலைப்படும் வேளையில் அந்தக் கவலையைப் போக்கும் மருந்தும் எம் கையில் உண்டென்பதை நாம் மறந்துவிடக் கூடாது.

எமக்குக் கல்வியுடனும் பெற்றோரும் ஆசிரியரும் இம் மருந்தை அறிந்தவர்கள். எமது நலத்திலே மிகுந்த அக்கறை கொண்டவர்கள். அவர்கள் வாழ்ந்த வாழ்க்கை எம்மை வழி நடத்துகின்றது.

எமது மூத்தோர் அறியவேண்டியவற்றை தமது முன்னோரிடம் அறிந்திருந்தனர். அஞ்ச வேண்டியவற்றை நன்கு உணர்ந்திருந்தனர். அதனால் தம்மைச் சார்ந்தவர்களை மகிழ்ச்சி செய்வதையே வாழ்க்கையில் இலக்காகக் கொண்டு வாழ்ந்தனர்.

'யாம் பெற்ற இன்பம் பெறுக இவ் வையகம்' என்ற எண்ணத்தோடு செயற்படுவது இனிய வாழ்வின் இயல்பாகும். மற்றவர்கள் மனமறிந்து வேண்டிய உதவி செய்து வாழும் வாழ்க்கையில் துன்பத்திற்கு இடமில்லை.

அறிவுள்ளவர்கள் எதிர்கால நிகழ்வுகளை முன்னரே

அறியும் ஆற்றல் பெற்றவர். பொறுமையாகவிருந்து செயற்படும் போது புலன்களைக் கட்டுப்படுத்த முடியும். வாழ்க்கையின் இனிய செல்நெறியை மாற்றும் காமம், வெகுளி என்றும் இரு உணர்வுகளையும் அடக்கி வாழ்பவர் வாழ்க்கையின் வெற்றியை அறிந்தவர்.

கலாநிதி மனோன்மணி சண்முகதாஸ்

பாவங்களுக்கு அஞ்சி அறஞ் செய்து வாழ நினைப்பவர் இன்பமாக வாழும் இயல்புடையவராவார். 'போதும் என்ற மனமே பொன் செய்யும் மருந்து' என்ற பழமொழி எமது துன்பத்தை உடனடியாக நீக்கும் நன்மருந்தாகும்.

உள்ளத்தைப் பக்குவப்படுத்தப் பொறுமைதான் கை கொடுக்கும். எம்மைத் தீய வழியிலே செல்லத் தூண்டும் கடிவாளம் அற்ற குதிரை போன்ற புலன்களைக் கட்டுப்படுத்த துணை நிற்கும்.

எனவே பொறுமை என்றும் குணநலத்தை மனிதன் அணிகலனாகக் கொண்டுவாழ்வதே இன்பமான வாழ்க்கைக்கு ஏற்ற வழியாகும். இவ்வழிச் சென்ற எமது முன்னோர் பலரையும் நாம் நினைவு கூர நூலடியார் பாடலாகப் பதிவாக எம்மிடம் இன்றும் உள்ளது.

'அறிவது அறிந்து அபங்க அஞ்சுவது அஞ்சி உறுவுது உலகு உவப்பச் செய்து- பெறுவதுனால் இன்புற்று வாழும் இயல்புடையார் எஞ்சான்றும் துன்புற்று வாழ்தல் அரிது' (நாலடியார் -74)

நாட்டின் எதிர்காலத்தைப் பேண எதிர்க்கட்சியின் ஒத்துழைப்பு அவசியம்

மைத்திரிபால சிறிசேன தெரிவிப்பு

(கொழும்பு)

நாட்டின் எதிர்கால ஸ்திரத தன்மையைப் பேணி பாதுகாப்பதற்கு ஸ்திரமான அரசாங்கத்திற்கு எதிர்க்கட்சியின் ஒத்துழைப்பு மிக முக்கியமானது என்று சிறிலங்கா சுதந்திரக் கட்சியின் பொதுச் செயலாளர் மைத்திரிபால சிறிசேன தெரிவித்துள்ளார்.

ஜனாதிபதி மகிந்த ராஜபக்ஷ தலைமையிலான அரசாங்கத்திற்கு பயங்கரவாதிகளின் பிடியில் இருந்து கிழக்கை 14 மாதங்களுக்குள் விடுவிக்க முடிந்த அதே சமயம் பொருளாதார வளர்ச்சியை ஏழு சதவீதமாக அதி

கரிக்கவும் முடிந்துள்ளதாக அவர் மேலும் குறிப்பிட்டார். ஐக்கிய தேசியக்கட்சியினருடன் செய்து கொள்ளப்பட்ட புரிந்துணர்வு உடன் படிக்கையின் அடிப்படையில் தொடர்ந்து நடவடிக்கைகளை அரசாங்கம் முன் நெடுத்துச் செல்லும் என்றும் அமைச்சர் சிறிசேன தெரிவித்துள்ளார்.

ஐக்கிய தேசியக்கட்சியின் பாராளுமன்ற உறுப்பினர் அரசாங்கத்துடன் இணைந்து கொள்வதில் அரசு தர்ப்பு அமைச்சர்களிடையே எந்தவித கருத்து முரண்பாடுகளும் இல்லை என்று அமைச்சர் மேலும் கூறினார். (ச-3)

தனிப்பட்ட பிரச்சினைகளுக்காக கட்சியை அழிப்பது தீர்வாகாது

ஜனாதிபதி தெரிவிப்பு

(கொழும்பு)

கட்சிக்குள் தனிப்பட்டவர்களுக்கு ஏற்படும் பிரச்சினைகளில் இருந்து தீர்வுகாண்பதற்கு கட்சியில் இருந்து வெளியேறுவதோ அல்லது கட்சிக்குள் இருந்து சதி நடவடிக்கைகளில் ஈடுபட்டு கட்சியை அழிப்பதோ தீர்வாகாது என்று ஜனாதிபதி மகிந்த ராஜபக்ஷ தெரிவித்தார்.

நேற்று முற்பகல் அலரிமாளிகையில் கட்சி உறுப்பினர்கள் 27 பேருக்கு புரிந்துணர்வை ஏற்படுத்தும் போது அவர் இதனைத் தெரிவித்தார்.

கட்சிக்குள் இருந்து கட்சியை நிர்மூலமாக்கும் நோக்கில் சதி செய்தவர்களுக்கு இறுதியில் என்ன முடிபுகளினை எதிர்நோக்கினார்கள் என்பது சகலருக்கும் தெரிந்த விடயம்.

கட்சியினை அழிக்க முனையும் எவருக்கு எதிராகவும் சட்ட நடவடிக்கை எடுக்க அரசாங்கம் தயங்காது என தெரிவித்த அவர், தான் பண்டாரநாயக்கவோ அல்லது சிறிமாவோ அல்லது சந்திரிகா பண்டாரநாயக்க அல்ல என்றும் மதபொலன மகிந்த ராஜபக்ஷவாக மீண்டும் வரமுடியும் என்பதை உறுதியாக தெரிவிக்க விரும்புவதாகவும் அவர் வலியுறுத்தியுள்ளார். (ச-3)

இலங்கை-இந்திய கிரிக்கெட் போட்டி மழை குறுக்கிட்டதால் போட்டி நிறுத்தம்

(கொழும்பு)

கொல்கொத்தாவில் நேற்று நடைபெற்ற இந்தியா-இலங்கை அணிகளுக்கு இடையிலான முதலாவது ஒருநாள் கிரிக்கெட் போட்டி மழையினால் பாதியில் கைவிடப்பட்டது.

இலங்கை அணி 18.3 ஓவர்களில் 3 விக்கெட் இழப்பிற்கு 102 ஓட்டங்களினை பெற்றிருந்த போது மழை குறுக்கிட்டது.

அப்போது ஜெயகூரியா 63 ஓட்டங்களுடனும் அத்தப்பத்து 05 ஓட்டங்களுடனும் ஆட்டமிழக்காமல் இருந்தனர். ஜெயகூரியாவின் ஓட்டமழைப்போட்டியாக வான் மழை கொட்டியது.

ஆடுகளத்தில் சுற்றுப் பகுதிகளில் மழை நீர் தேங்கியது. இதனால் தொடர்ந்து ஆட்டத்தை நடத்த முடியாமல் நடுவர்கள் அவதூறுற்றனர். இரவு 8.30 மணிக்கு மைதானத்தை சோதனை செய்த நடுவர்கள் தொடர்ந்து

போட்டியை நடத்துவதற்கேற்ற வாய்ப்பு இல்லாததை உணர்ந்தனர்.

இதனையடுத்து முதலாவது போட்டி கைவிடப்பட்டதாக அறிவித்தனர். ஜெயகூரியா, தரங்க ஆட்டத்தை தொடக்கினார். தொடக்கத்திலிருந்தே ஜெயகூரியா அதிரடியாக ஆடினார்.

தரங்க 14 ஓட்டங்களை சேர்த்த நிலையில் படேல் பந்து வீச்சில் ஆட்டமிழந்தார். அடுத்துவந்த அணியின் தலைவர் ஜயவர்த்தன ஓட்டங்கள் எதுவும் சேர்க்காமல் படேல் பந்து வீச்சில் ஆட்டமிழந்தார்.

விக்கெட்டுக்கள் ஒரு பக்கம் வீழ்ந்த போதும் ஜெயகூரியா தனது வழக்கமான அதி

யாழ்.செயலகத்திற்குச்...

இதேவேளை அங்கு பணியாற்றும் அரசு உறுப்பினர்களும் சேதனையின் பின்பே உள்ளே செல்ல அனுமதிக்கப்படுவதாக தெரிவிக்கப்பட்டது. பாதுகாப்பு காரணங்களுக்காக யாழ்.செயலகத்தில் பாதுகாப்பு அதிகரிக்கப்பட்டுள்ளமை குறிப்பிடத்தக்கது. (ஏ)

வாகலையில்...

இனந்தெரியாத இருவர், பூசை தொடர்பாக கதைக்க வேண்டுமெனத் தெரிவித்து வெளியே அழைத்துச் சென்று அவரைச் சுட்டுவிட்டு தப்பிச் சென்றதாக தெரி விக்கப்பட்டது.

பிரஸ்தாப இந்துமத குரு கடந்த சில நாட்களாக பயத்துடன் காணப்பட்டதாக தெரிவிக்கப்பட்டது. கொல்லப்பட்டவரின் உடலில் ரி.56 ரக துப்பாக்கிச் சண்டங்கள் இருப்பதாக தெரிவிக்கப்பட்டது. இது தொடர்பான விசாரணைகளை பொலிஸார் மேற்கொண்டுள்ளனர். (சு)

மடக்களப்பில்...

தொடர்ந்து அப் பகுதியில் சோதனை நடத்திய படையினர் சடலம் ஒன்றி னையும் இரண்டு கைக்குண்டுகளினையும் மீட்டுள்ளதாக தேசிய பாதுகாப்பு உட்ககதகவல் மையம் தெரிவித்துள்ளது. (ச-3)

முல்லைத்தீவில்...

தொடர்பான உட்க மத்திய நிலையம் தெரிவித்தது. சிபீர் விமானங்கள் மூலம் இத் தாக்குதல் நடத்தப்பட்டுள்ளதாக விமானப்படையின் பதில் உட்கப் பேச்சாளர் தெரிவித்துள்ளார். இத் தாக்குதல் வெற்றிகரமாக நிறைவேற்றப்பட்டுள்ளது என விமானிகள் தெரிவித்துள்ளதாக அவர் மேலும் கூறியுள்ளார். (ச-3)

கனாவன், மனைவி...

இல்லத்தில் வைத்து சுட்டுக் கொல்லப்பட்டுள்ளனர். கொல்லப்பட்டவர்கள் இரு பிள்ளைகளின் பெற்றோர் என்பது குறிப்பிடத்தக்கது. இதே வேளை புதன்கிழமை கொல்லப்பட்ட முச்சக்கர வண்டிச் சாரதி ராமச்சந்திரன் ஜெயச்சந்திரன் (வயது 33) என அடையாளம் காணப்பட்டுள்ளார். கடந்த கால போரில் ஒரு காலை இழந்தவர் எனவும் அவரது மனைவி தெரிவித்துள்ளார். கொல்லப்பட்டவர்களின் சடலங்கள் வவுனியா வைத்தியசாலையில் நேற்று ஒப்படைக்கப்பட்டுள்ளதாக பொலிஸார் தெரிவித்தனர். (ச-5)

இந்த வருடத்திற்குள் தீர்வு...

கடந்த 2006 ஆம் ஆண்டு டிசம்பர் 31 ஆம் திகதிக்கு முன்னர் இலங்கையின் இனப் பிரச்சினைக்குத் தீர்வுகாண்பதாக இந்தியா விடம் இலங்கை கூறியிருந்ததாகத் தெரிவித்த ஐக்கிய தேசியக் கட்சியின் நாடாளுமன்ற உறுப்பினர் ரவி கருணாநாயக்க இந்த வருடம் டிசம்பர் 31 ஆம் திகதிக்கு முன்னராவது தீர்வுகாண வேண்டுமென இந்தியா இலங்கை அரசாங்கத்தைத் தற்பொழுது வலியுறுத்தியிருப்பதாகக் கூறினார்.

நேற்று இடம் பெற்ற நாடாளுமன்ற விவாதத்தில் உரையாற்றும்போதே அவர் இவ்வாறு கூறினார். இலங்கையின் இனப்பிரச்சினைக்கு விரைவில் தீர்வு காண்பதாகக் கூறிவந்த அரசாங்கம் அப்பொழுது ஜே.வி.பி., ஜாதிக் ஹெல் உறுமய போன்ற கட்சிகள் குழப்புவதாகக் கூறிவந்தது.

எனினும் எமது நாடாளுமன்ற உறுப்பினர்களையும் தம்பக்கம் இழுத்திருக்கும் அரசாங்கம் இனிமேலும் தட்டிக்கழிக்க முடியாதென ரவி கருணாநாயக்க தெரிவித்தார்.

ஐ.தே.கவுடன் மேற்கொண்ட வரலாற்று முக்கியத்துவம் வாய்ந்த புரிந்துணர்வு ஒப்பந்தத்தை தமது உறுப்பினர்களை அரசாங்கத்துடன் இணைத்ததன் மூலம் அரசாங்கம் செல்லுபடியற்றதாகக்கிடித்துள்ளார்.

கொழும்பில் உட்ககவிலாளர்கள் கடத்தப்பட்டமை தொடர்பாகக் கருத்து வெளியிட்ட ரவி கருணாநாயக்க, காணாமல் போனவர்கள் தொடர்பாக முறைப்பாடுகள் மேற்கொள்ளப்பட்ட பின்னர்தான் அரசாங்கம் அவர்களைக் கைதுசெய்துள்ளதாகக் கூறியது ஏன் அவர்களைக் கைதுசெய்ய முன்னர் கூறக்கூடாது? நீதிமன்றத்தின் அனுமதியின்றி அவர்களை அரசாங்கம் கடத்திச் சென்றுள்ளது. அந்தக் கடத்தல் நாடகம் அம்பலம் ஆகியதால் கைது செய்ததாகக் கூறுகிறது என்றார்.

இதேவேளை ஐக்கிய தேசியக் கட்சியின் தலைவர் ரணில் விக்கிரமசிங்க இந்தியாவுக்குச் சென்றபோதும் இதனையே இந்தியத் தலைவர்களும் தெரிவித்துள்ளனர் என்றார். (ச-5)



ரடியை வெளிப்படுத்தினார். அவர் அபாரமாக விளையாடி 47 பந்துகளில் அரைச் சதத்தை நிறைவு செய்தார். சங்கக்கார 12 ஓட்டங்களை சேர்த்த நிலையில் சிறிசாந்த பந்து வீச்சில் ஆட்டமிழந்தார். இரண்டாவது போட்டி ராஜகோட்டில் வரும் 11 ஆம் திகதி பகல் ஆட்டமாக நடைபெறவுள்ளது. (சு)

கவிய வள அறாய்ச்சி...

மேற்கொள்ள தலர் 100 மில்லியன் டொலர்களை வைப்புத் தொகையாக செலுத்துமாறு இந்தியாவையும் சீனாவையும் அரசு கேட்டுக் கொண்டுள்ளது.

இது குறித்து இலங்கை பெற்றோலியத்துறை அமைச்சர் ஏ.எச்.எம்.பெளசி கூறியதாவது; இந்தியாவும் சீனாவும் இலங்கைக்கு நெருக்கமான நாடுகளாக இருப்பதால் எண்ணெய் அகழ்வுப் பணியை மேற்கொள்ள அனுமதி வழங்கப்பட்டுள்ளது.

இவ்விரு நாடுகளும் 10 மில்லியன் அமெரிக்க டொலர்களை பாதுகாப்பு கட்டணமாக செலுத்தவும் கேட்டுக்கொள்ளப்பட்டுள்ளன என்றார்.

எண்ணெய் அகழ்வுப் பணிகள் வெற்றிகரமாக அமையும் பட்சத்தில் இலங்கை இன்

னும் 3 ஆண்டுகளில் கச்சா எண்ணெய் உற்பத்தி செய்யும்.

அகழ்வுப் பணிகளில் பங்கேற்றுமாறு வெளிநாட்டு நிறுவனங்களுக்கு ஏற்கனவே இலங்கை அரசு அழைப்பு விடுத்திருந்தது. இது தொடர்பாக பல சர்வதேச அரங்குகளில் இலங்கை அரசு விளம்பரப்படுத்தியிருந்தது.

இதற்கு முன்னோடியாக பெற்றோலிய வள மேம்பாட்டு அமைச்சுத்தையும் 2005-ல் இலங்கை அரசு ஏற்படுத்தியது. முன்னதாக 1970-1980க்கு இடைப்பட்ட ஆண்டுகளில் பல அந்நிய நிறுவனங்களும் இலங்கையில் எண்ணெய் மற்றும் இயற்கை எரிவாயு கிணற்றை கண்டுபிடிக்கும் ஆராய்ச்சியில் இறங்கின. ஆனால் அப் போது வெற்றிகூடக்கவில்லை என்றார். (சு)

அதிரடிப்படை முகாம்...

சாலைக்கு மாற்றப்பட்டுள்ளனர். இத் தாக்குதலின் பின் நேற்று காலை முதல் மதியம் வரை கட்டுப்பாட்டுப் பகுதியில் இருந்து ஏவப்பட்ட எறிகணைகள் வீழ்ந்து வெடித்ததில் குறியடிமடு மற்றும் குறிஞ்சாணை பிரதேசங்களிலுள்ள 11 வீடுகள் சேதமடைந்துள்ளதாக

வும் அத் தாக்குதல் சம்பவத்தின் போது வயலில் வேலை செய்து கொண்டிருந்த விவசாயியும் காயமடைந்த நிலையில் தானடியடி கிராமிய வைத்தியசாலையில் அனுமதிக்கப்பட்டுள்ளதாகவும் இராணுவத்தர்ப்புச் செய்திகள் தெரிவித்தன. (ச-3)

முன்னாள் ஜனாதிபதி...

குறித்து இந்திய அரசாங்கம் இலங்கையின் முன்னாள் ஜனாதிபதியுடன் கலந்துரை யாடவுள்ளதாக தகவல்கள் வெளியாகியுள்ளன.

ஐக்கிய தேசியக்கட்சியின் நாடாளுமன்ற உறுப்பினர்களை அரசாங்கத்தில் இணைத்துக்கொண்டதையடுத்து சிறிலங்கா சுதந்திரக் கட்சி முக்கியஸ்தர்கள் சிலர் மகிந்த ராஜபக்ஷவுக்கு எதிராக அணிதிரண்டு வருகின்றனர். இவ்வாறு அணிதிரண்டுள்ள சுதந்திரக்

கட்சி உறுப்பினர்களுக்கு முன்னாள் ஜனாதிபதி சந்திரிகா குமாரதுங்க தலைமை தாங்கவுள்ளதாக அரசாங்கத்திற்கு எதிரான நடவடிக்கைகளை தீவிரப்படுத்துவதுள்ளதாகவும் தகவல்கள் வெளியாகியுள்ள நிலையில் இந்திய அரசாங்கம் சந்திரிகா குமாரதுங்கவை அழைத்துள்ளமை பல்வேறு சந்தேகங்களை ஏற்படுத்தியுள்ளதாக அரசியல் அவதானிகள் கருத்து வெளியிட்டுள்ளனர். (ச-5)

இந்தியாவின் வளர்ச்சியால்...

இந்தியாவுக்கான இலங்கைத் தூதுவர் மங்கள முனசிங்க தெரிவித்தார்.

இந்தியாவின் பொருளாதார அதிசயத்தின் மூலம் தானும் நலன் பெறலாம் என்று தற்போது இலங்கை எதிர்பார்க்கிறது. இரு நாடுகளுக்கும் இடையே ஏற்பட்டுள்ள ஒரு சுதந்திர வர்த்தக உடன்படிக்கையின் மூலம் சின்னஞ் சிறிய இந்த இலங்கைத் தீவுக்கு வடக்கே உள்ள பாரிய இந்தியச் சந்தையில் நுழையும் வாய்ப்பும் உள்ளது.

இந்தியாவுடனான உறவில் மிகவும் கவனமாகச் செயற்பட்டால் இலங்கை மிகச் சிறந்த பலன்களை பெற முடியும் என்று தாம் நம்புவதாக கூறினார்.

கடந்த காலங்களைப் பொறுத்தவரை இலங்கையில் நீண்ட காலமாக தொடருகின்ற உள்நாட்டுப் போர்தான் இந்த இரு நாடுகளுக்கிடையிலான உறவில் மிகவும் கடினமான நிலைமையை உருவாக்கியிருந்தது என்றார். (சு)

இப் பத்திரிகை வலம்புரி அன்.கோ.ஸ்தாபனத்தாரால் இல.03, இரண்டாம் ஒழுங்கை, பிறவுண் றோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 09.02.2007 இல் அச்சிட்டு வெளியிடப்பட்டது.